

Hindi News | Interesting | When the office is free, come play, play games, if you are tired, then go to sleep ...

इंदौर / एक आईटी कंपनी की पहल ; जब मर्जी हो ऑफिस आओ, गेम्स खेलो, थकान हो तो सो जाओ

Dainik Bhaskar | May 09, 2019, 10:11 AM IST




- इंदौर की आईटी कंपनी ने कर्मचारियों को कई सुविधाएं दीं, महिलाओं के लिए ऑफिस में ही क्रेच, फीडिंग रूम भी
- काम के दौरान थकान मिटाने के लिए वे नींद तक निकाल सकते हैं, लेकिन 8 घंटे की ड्यूटी तय

इंदौर (देव कुंडल). न्यू आईटी पार्क में शुरू हुई एक आईटी कंपनी में कर्मचारियों के ऑफिस आने का कोई समय तय नहीं है। काम के दौरान थकान मिटाने के लिए वे नींद तक निकाल सकते हैं। एक बार लॉग-इन करने के बाद 8 घंटे काम करना जरूरी होता है। कंपनी का ऑफिस इलेक्ट्रॉनिक कॉम्प्लेक्स स्थित नवनिर्मित आईटी पार्क में हाल ही में शुरू हुआ है।

लाफ्टर रूम से लेकर क्रेच तक उपलब्ध

- कंपनी के लिए काम करने वाले आईटी एक्सपर्ट की थकान और तनाव मिटाने के लिए सारे प्रबंध किए गए हैं। प्रदेश में पहली बार महिला कर्मचारियों के बच्चों की देखरेख के लिए दफ्तर में ही निःशुल्क क्रेच (पालनाघर) की सुविधा दी गई है। यहां लगे सीसीटीवी कैमरों के लाइव प्रसारण उनके मोबाइल पर होते हैं, ताकि वे जब चाहे यह देख सकें कि उनका बच्चा क्या कर रहा है। क्रेच के पास में ही फीडिंग रूम है।



- काम के दौरान मूड फ्रेश करने के लिए कर्मचारी इंडोर गेम्स खेल सकते हैं। सेहत की दृष्टि से दफ्तर में ही जिम्नेशियम बनाया गया है। तनाव न हो, इसलिए लाफ्टर रूम और म्यूजिक हॉल भी हैं। यहां कर्मचारी इंजॉय कर सकते हैं। मोबाइल पर बात करने या टहलने के लिए परिसर में गार्डन की सुविधा भी है। यदि किसी कर्मचारी को ज्यादा थकान महसूस हो रही हो तो उसके सोने के लिए रेस्ट रूम भी है। आगंतुकों से मिलने के लिए आकर्षक लॉबी बनाई गई है।

36 से ज्यादा देशों में कारोबार

- इंदौर के ही तीन दोस्तों अमित अग्रवाल, कुलदीप कुंडल और अभिषेक पारीक ने 15 साल पहले रेसकोर्स रोड स्थित एक फ्लैट से तीन कर्मचारियों से कंपनी शुरू की थी। अभी इस कंपनी का तीन दर्जन से अधिक देशों में व्यापार है। चार देशों में इसके ऑफिस हैं। 200 से अधिक कंपनियां इसकी कस्टमर हैं। वर्तमान में इंदौर में 800 कर्मचारी हैं। 2000 बेरोजगारों को जॉब्स देने का लक्ष्य है।



Next Stories

- अमेरिका / 97 की उम्र में भी नौकरी करते हैं न्यू जर्सी के बेनी, कहते हैं- मैं रुकना नहीं चाहता
- प्रयोग / नशे की लत छुड़ाने के लिए चीन मरीजों के दिमाग पर पेसमेकर का टेस्ट कर रहा
- अफगानिस्तान / कृत्रिम पैर लगते ही 5 साल का बच्चा अस्पताल में झूमा, वीडियो वायरल
- फ्रांस / 72 साल के सेविन ने 6 वर्गमीटर के बैरल से अटलांटिक महासागर पार किया, 4700 किमी की यात्रा की
- रिसर्च / रोजाना 52 मिनट गपबाजी करते हुए बिताते हैं लोग, अधिक आय वाले लोग ऐसा ज्यादा करते हैं
- मॉस्को ह्रादसा / एयरहोस्टेस ने 31 यात्रियों की जान बचाई, जलते विमान से उन्हें धक्का देकर बाहर किया
- पहल / फिलीपींस के एक शहर में गपबाजी पर पाबंदी, नियम तोड़ा तो सफाई करनी होगी
- चीन / टूटे रिश्तों का म्यूजियम; यहां ऐसा सामान रखा, जो प्रेमियों ने रिश्ते खत्म होने के बाद संभाल कर रखे थे
- सख्ती / जर्मनी में चेचक का टीका ना लगवाने पर 1 लाख 94 हजार रु का जुर्माना लगेगा, कानून जल्द आएगा
- पर्यावरण की चिंता / स्कूल में बच्चों से फीस के बदले प्लास्टिक का कचरा लिया जा रहा

